

संक्षिप्त

सनाढ्य समाज की बैठक संपन्न

निवाई, (निर्सं)। सनाढ्य समाज बालिका छात्रावास में रविवार को संघटन की कार्यकारिणी के चुनाव को लेकर बैठक आयोजित हुई। समिति के अध्यक्ष रामफूल शर्मा ने बताया कि बैठक में सर्वसम्मती से कार्यकारिणी के चुनाव दिसम्बर में करवाने का निर्णय लिया गया। इस दौरान सभी समाज बंधुओं से सदस्यता शुल्क जमा करवाने का आह्वान किया। उन्होंने बताया कि सदस्यता शुल्क 19 दिसंबर तक जमा किए जाएंगे। इस दौरान बैठक में पदाधिकारियों द्वारा सनाढ्य बुद्धान समाज सरिता त्रैमासिक पत्रिका का विमोचन किया गया। बैठक में कोषाध्यक्ष रामबाबू जगसरा, महेश मिश्रा, राजेन्द्र शर्मा, सुनिलकुमार सनाढ्य, रामरक्षपाल शर्मा एवं महेश शर्मा सहित कई पदाधिकारी मौजूद थे।

उनियारा में फुले की पुण्यतिथि मनाई

चौरू / उनियारा, (निर्सं) उनियारा माली समाज ने महात्मा ज्योतिबा राव फुले की 131 वीं पुण्यतिथि मनाई। उनियारा माली समाज के सभी व्यक्तियों ने पुण्यतिथि में बहू-चढ़कर हिस्सा लिया। हमारे देश के महान क्रांतिकारी समाज सुधारक फुले जी को उनकी प्रतिमा पर पुष्प अर्पित कर श्रद्धांजलि दी गई तथा समाज के वरिष्ठ जनों ने अपने अपने विचार रखे। माली समाज के अध्यक्ष गोपाल सैनी, जिला उपाध्यक्ष हरि नारायण सैनी, बनवारी लाल सैनी, तेजपाल सैनी, ओम प्रकाश सैनी, चिरंजी लाल सैनी, रामस्वरूप सैनी, लोकेश सैनी, बर्चिंद सैनी, अशोक सैनी तहसील अध्यक्ष राष्ट्रीय फुले विग्रह उनियारा, दीपक सैनी, पंकज सैनी, कमल सैनी आदि समाज के लोगों ने अपने अपने विचार व्यक्त किए।

लापता का शव पेड़ पर लटका मिला

खैरथल (निर्सं)। समीपवर्ती गांव रामनगर में दो दिन से लापता 40 वर्षीय ग्रामीण सरदार सतनाम सिंह का शनिवार को जंगल में एक पेड़ पर लटका हुआ शव बरामद किया गया है। पुलिस ने बताया कि मृतक सतनाम सिंह 25 नवम्बर से घर से लापता था, जिसकी खोजों द्वारा गुमशुदगी की प्राथमिकी दर्ज कराई थी। शनिवार को भेड़ बकरी चराने जंगल में जाने वाले चरवाहे ने पेड़ पर मानव शरीर को लटक देखा तो उन्होंने पुलिस को सूचना दी। पुलिस व परिजनो ने पेड़ पर फंदे में झूलते शव को नीचे उतारकर खैरथल के राजकीय सेटेलाइट अस्पताल के मोर्चरी में रखवाया। पुलिस ने सभी आवश्यक कार्यवाही कर शव परिनर्ण को सुपुर्द कर जांच प्रारंभ कर दी है।

महेश फौजी को सम्मानित किया

श्रीमामधोपुर। बालाजी सैन्य निशुल्क प्रशिक्षण संस्था खेलगांव डेरवाली संस्था ने भूतपूर्व सैनिक आरएफएवी ब्लॉक अध्यक्ष श्रीमामधोपुर महेश फौजी का कृषि प्रवेशक पद के लिए चयन होने पर संस्था को बहू-चढ़ सिंह सामोता ने स्वागत करते हुए शुभकामनाएं दी। इस अवसर पर शारीरिक शिक्षक अनिल कुमार सामोता, संस्था सदस्य श्रवण पिपलौदा, महावीर गोदारा, राजेंद्र पारीक, रामेश्वर लाल साँई, जगमाल कुमावत, राम सिंह साँई, मुरलीधर झाझरिया, मूलचंद्र बुंगालिया, सुरेश मान, प्रवीण, अशोक आदि मौजूद रहे।

प्रदेश में पहला सुख निरोगी काया की परिकल्पना को साकार करने का लक्ष्य रहेगा : परसादी

लालसोट, (निर्सं)। प्रदेश के नव नियुक्त चिकित्सा एवं स्वास्थ्य आबकारी मंत्री परसादी लाल मीणा ने लालसोट में सार्वजनिक जन नागरिक अभिनंदन कार्यक्रम को संबोधित करते हुए कहा कि प्रदेश में पहला सुख एवं निरोगी काया की परिकल्पना को साकार करना ही उनका पहला लक्ष्य रहेगा।



स्वास्थ्य मंत्री मीणा ने कहा कि लालसोट विधानसभा क्षेत्र सहित पूरे प्रदेश में बेहतर स्वास्थ्य की परिकल्पना को साकार करना एवं चिकित्सा संस्थान संस्थागत तकनीकी संसाधनों एवं चिकित्सकों एवं पैरामेडिकल कार्मिकों की उपलब्धता को भी सुनिश्चित करने के प्रयास किए जाएंगे। लालसोट विधानसभा क्षेत्र पूरे प्रदेश में एक मॉडल की तरह उभरा है जहां चिकित्सा संस्थानों पर कलर सोनोग्राफी कलर एक्सरे सीबीसी ईसीजी जैसी मशीनों को तैनात किया गया है। चिकित्सा व्यवस्था एवं संसाधनों के लिए एक इसी तरह का वातावरण पूरे प्रदेश में तैयार करने का प्रयास किया जाएगा।

चिकित्सा मंत्री बनने के बाद लालसोट में पहली बार आगमन पर परसादी लाल मीणा का जन अभिनंदन कार्यक्रम में स्वागत करते लोग।

रविवार को चिकित्सा एवं स्वास्थ्य व आबकारी मंत्री बनने के बाद प्रथम बार लालसोट आगमन पर करीब सौ से भी ज्यादा विभिन्न जगहों पर फूल

मालाओं से लादकर एवं साफा पहनाकर स्वागत किया गया। चिकित्सा मंत्री मीणा के लालसोट प्रथम आगमन पर लालसोट की सीमा पर लोगों द्वारा गर्म जोशी से स्वागत किया गया। नवनियुक्त चिकित्सा स्वास्थ्य एवं आबकारी मंत्री के स्वागत सत्कार में पलक पावडे बिछा गए नयावास से लेकर लालसोट एवं वहां से लेकर मंडावरी तक जगह जगह

पर आम आदमी एवं कांग्रेसी कार्यकर्ताओं द्वारा तोरण द्वारा लगाकर स्वास्थ्य मंत्री मीणा का अभिनंदन किया। स्वास्थ्य मंत्री मीणा का लालसोट उपखंड मुख्यालय पर संस्कृत कॉलेज परिसर में भव्य सार्वजनिक जन नागरिक अभिनंदन किया गया। जन अभिनंदन कार्यक्रम को लालसोट पंचायत समिति के प्रधान नाथू

लाल मीणा एवं पूर्व पालिका अध्यक्ष खादी ग्राम उद्योग समिति के अध्यक्ष दिनेश मिश्र, चेरमैन रक्षा मिश्र, पीसीसी सदस्य रामविलास खेमावास, आदि द्वारा भी संबोधित किया गया। चिकित्सा मंत्री मीणा द्वारा उपखंड मुख्यालय पर होली की प्रतिमा पर माल्यार्पण कर विभिन्न धार्मिक स्थलों पर ढोक लगाकर विश्व कल्याण की कामना की। वहीं दूसरी ओर स्वास्थ्य मंत्री के गृह क्षेत्र मंडावरी में भी मंत्री मीणा का कई जगहों पर स्वागत अभिनंदन किया गया जहां इसके पश्चात मंत्री मीणा द्वारा खुद की कुलदेवी ब्राह्मणी माता के मंदिर में धोक लगाकर पूजा-अर्चना भी की गई।

किशोरपुरा उप स्वास्थ्य केंद्र को प्राथमिक स्वास्थ्य केंद्र में क्रमोन्नत करने की घोषणा


मंडावरी, (निर्सं)। किशोरपुरा ग्राम पंचायत को परसादी लाल मीणा को चिकित्सा एवं स्वास्थ्य मंत्री बनने के बाद विधानसभा क्षेत्र में पहली सौगात मिली है।

खुर्रा माताजी पर बनेगा सामुदायिक भवन

बनाने की दिशा में पहली घोषणा है। चिकित्सा मंत्री द्वारा किशोरपुरा ग्राम पंचायत के विकास के लिए की गई दो घोषणाओं के बाद स्थानीय ग्रामीणों द्वारा नवनियुक्त चिकित्सा मंत्री परसादी लाल मीणा का आभार व्यक्त किया गया। वहीं ग्रामीणों द्वारा धार्मिक स्थल पर रोक लगाने पहुंचे चिकित्सा मंत्री का स्वागत व अभिनंदन भी किया। इस मौके पर प्रधान नाथू लाल मीणा, सरपंच हरिओम मीणा, रामजी लाल गांधी, रामअवतार शर्मा, सत्यनारायण शर्मा, अशोक शर्मा, राधेश्याम शर्मा, एडवोकेट शंभू लाल राणा, हरकेश मीणा, राम खिलाड़ी मीणा, राधेश्याम मीणा, प्रेम राज मीणा, सत्यनारायण सेन कालूराम पटेल सहित कई ग्रामीण मौजूद रहे।

निर्माणाधीन शनि मंदिर में सिंगापुर से लाई गई शिला स्थापित की

फागी, (निर्सं)। उपखंड क्षेत्र की चौसला ग्राम पंचायत मुख्यालय के जयपुर धीलवाडा मेगा हाईवे पर स्थित निर्माणाधीन शनि मंदिर परिसर में शनिवार को काल भैरव अष्टमी के उपलक्ष में फागी निवासी एवं क्षेत्र के भामाशाह सेवानिवृत्त अध्यापक दुर्गा लाल पारीक के सहयोग से सिंगापुर से लाई शिला का आचार्य पंडित भरत लाल शास्त्री के सानिध्य में विद्वान पंडित गोपाल महाराज सहित अन्य पंडितों ने विधिवत मंत्रोच्चार के साथ भामाशाह हनुमान सहाय सह पत्नी विमला देवी, दुर्गालाल सह पत्नी अरुणा देवी एवं कन्हैयालाल सह पत्नी आशा देवी के द्वारा शिला स्थापित की गई।



कार्यक्रम में उपस्थित भक्त जनो को संबोधित करते हुए आचार्य भरत शास्त्री ने कहा कि ऐसे धार्मिक कार्यक्रमों में क्षेत्र के समाजसेवी व भामाशाह को बहू-चढ़कर भाग लेना चाहिए, जिससे धर्म की जड़ हमेशा आगे की ओर बढ़ती रहेगी। कार्यक्रम संयोजक दुर्गा लाल पारीक ने बताया कि शनि मंदिर में 3 दिसंबर को

फागी उपखंड क्षेत्र के निकटवर्ती चौसला में शनि शिला की विधिवत पूजा अर्चना कर स्थापना की।

जागरण होगा तथा 4 दिसंबर को विशाल शनि भगवान का मेला आयोजित किया जाएगा। जिसकी तैयारियां जोर-शोर से चल रही है। कार्यक्रम में हनुमान सहाय पारीक, कन्हैया लाल पारीक, चौसला ग्राम पंचायत के सरपंच प्रतिनिधि दयालदास, संत प्रेमदास, हनुमानदास, रामप्रसाद सहित भक्तजन उपस्थित थे।

पारीक, कन्हैया लाल पारीक, चौसला ग्राम पंचायत के सरपंच प्रतिनिधि दयालदास, संत प्रेमदास, हनुमानदास, रामप्रसाद सहित भक्तजन उपस्थित थे।

संविधान को असली खतरा कार्पोरेट परस्त अर्थनीति, विभाजन एवं वैमनस्य की राजनीति से है : बैरवा

जयपुर। अम्बेडकर समिति युवा क्लब कदमुर अलवर की ओर से संविधान दिवस के अवसर आयोजित कार्यक्रम में मुख्य वक्ता के रूप में बोलते हुए शिक्षा बचाओ आंदोलन के प्रदेश संयोजक एवं बाबू शोभाराम राजकीय कला महाविद्यालय अलवर के राजनीति विज्ञान के विभागाध्यक्ष डॉ.रमेश बैरवा ने चिंता प्रकट की है कि संविधान आज खतरे में है और आज का प्रमुख नागरिक का कर्तव्य है कि संविधान को खतरों से बचाया जाए।

संविधान का लक्ष्य इंडिया में एक समाजवादी, धर्मनिरपेक्ष, लोकतांत्रिक समाज की स्थापना करना था। इस लक्ष्य की प्राप्त के लिए नागरिकों को सामाजिक, आर्थिक और राजनीतिक न्याय, अभिव्यक्ति की स्वतंत्रता, अवसर की समानता, गरिमायम्य जीवन तथा देश की एकता व अखंडता के लिए आपसी भाईचारा कायम रखना जरूरी

था। लेकिन कार्पोरेटपरस्त जनविरोधी अर्थनीति, धर्म और जाति के नाम पर बढ़ती कट्टरता एवं विभाजन की राजनीति, सत्ता का केंद्रीकरण, जाति व जेंडर के आधार पर बढ़ता सामाजिक उत्पीडन, राजनीति में बढ़ता धनबल, नायक पूजा व निरंकुश प्रवृत्तियां, भ्रष्टाचार, नैतिक पतन ने संवैधानिक मूल्यों के लिए गंभीर खतरा पैदा कर दिया है। संविधान आज भी एक सशक्त माध्यम है एक बेहतर, समतामूलक भारत बनाने का वास्तविक संविधान की रक्षा करना आज नागरिक का प्रमुख कर्तव्य है।

कोटा से आई नगर कीर्तन यात्रा का भव्य स्वागत

देवली, (निर्सं)। कोटा शहर के आगमगढ गुरुद्वारा साहिब से आई नगर कीर्तन यात्रा का यहां पर गुरु घर की संगत ने भव्य स्वागत किया। जानकारी के अनुसार कोटा आगमगढ गुरुद्वारा प्रबंधक बाबा लक्खा सिंह के नेतृत्व में नगर कीर्तन यात्रा दोपहर 1:30 बजे स्थानीय पेट्रोल पंप चौपहे पर पहुंची जहां गुरुद्वारा कमेटी पदाधिकारी एवं सदस्यों सहित गुरु की संगत यात्रा का भव्य स्वागत किया। गुरुद्वारा कमेटी के प्रवक्ता गोविंद सिंह सेठी ने बताया कि इस मौके पर साध संगत ने जो बोलें सो निहाल सत श्री अकाल के जयघोष लगाए और नगर कीर्तन यात्रा शामिल हुए। वहीं नगर कीर्तन यात्रा को शहर मुख्य मार्गों होते हुए स्थानीय गुरुद्वारा ले जाया गया जहां

यात्रा में शामिल श्री गुरु ग्रंथ साहिब जी के रथ पर पुष्प वर्षा कर स्वागत किया उसके बाद यात्रा में शामिल सभी यात्री गण को दशहरा मैदान के टिनशेड परिसर में अट्ट लंगर प्रसादी ग्रहण कराई। वहीं रथ वाहन में विराजमान श्री गुरु ग्रंथ साहिब जी महाराज के भक्तों ने दर्शन दर्शन कर पुष्प कमाया। इस सेवा कार्य में कमेटी प्रधान परमजोति सिंह सूरी, भगवान सेठी, मनजोति सिंह काका, डॉ. गुप्तीत सिंह सेठी, श्रवण जीत सिंह, सोनू प्रितपाल सिंह, अमर दास बिलोची, हरीश माधवानी, सुभाष मनचंद, हरिदास बिलोची, बकशीश बिसनानी, दौलत खत्री, विजय लालनाथ इत्यादि संगत ने बहू-चढ़कर सेवाएं वती दोपहर 3 बजे यात्रा पुष्कर राज की ओर प्रस्थान कर गई।

सार-समाचार प्रतियोगिता में अव्वल विद्यार्थी सम्मानित



श्रीमामधोपुर, (निर्सं)। राजकीय वरिष्ठ उपाध्याय संस्कृत विद्यालय मूंडरू में स्कूली विद्यार्थियों के बीच काव्य प्रतियोगिता का आयोजन हुआ। प्रधानाचार्य राजेंद्र कुमार रोगर ने बताया कि प्रतियोगिता में शहीद भेरूराम राजकीय माध्यमिक विद्यालय, संस्कृत विद्यालय तथा बालिका विद्यालय के कक्षा छह से बारह तक के बच्चों ने भाग लिया। कक्षा छह से आठ तक के संभागियों का गुप ए, कक्षा नौ व दस का गुप बी तथा कक्षा ग्यारह व बारह के बच्चों का सी नाम से गुप बनाया गया। गुप ए में शहीद भेरूराम स्कूल की बालिका तनु वर्मा ने प्रथम स्थान प्राप्त किया। बालिका स्कूल की मूलत कंवर ने द्वितीय स्थान तथा कीर्ति कुमावत ने तृतीय स्थान प्राप्त किया। गुप बी में बालिका स्कूल की भारती व सेकेंडरी स्कूल की मोनिका प्रथम स्थान पर रही। सेकेंडरी स्कूल की सुनीता यादव दूसरे, बालिका विद्यालय की टीना वर्मा तथा मनीषा सैनी ने तीसरा स्थान प्राप्त किया। गुप सी में संस्कृत स्कूल की पूजा मीना ने प्रथम, कृष्णा ने द्वितीय तथा बालिका स्कूल की कृष्णा यादव ने तीसरा स्थान प्राप्त किया। समारोह के मुख्य अतिथि सैनि वैज्ञानिक सीताराम सैनी, नागर मूल गुप्ता, राज्यपाल पुरस्कृत शिक्षक लक्ष्मीनारायण सैनी ने नकद पुरस्कार तथा प्रतीक चिह्न देकर सम्मानित किया। निर्णायक दल के दुर्गा सहाय गुप्ता, दिलीप मण्डवादी तथा सुमन किरोडीवाल ने अंतिम निर्णय सुनाया। सीताराम सैनी ने विद्यालय के बच्चों को अंग्रेजी शब्दकोश व प्रतिभागियों को कपडम प्रदान किये। काव्य प्रतियोगिता में कुल 42 प्रतिभागियों ने भाग लिया।

शकुंतला रावत का स्वागत

थानागाजी, (निर्सं)। विधानसभा क्षेत्र में उद्योग मंत्री के आगमन पर जगह जगह भव्य स्वागत हुआ। कस्बे के पुलिस चौकी के सामने सैनी समाज एवं व्यापार मंडल के द्वारा उद्योग मंत्री का फूलों का हार पहना कर स्वागत किया गया। तथा कस्बे के प्रतापगढ रोड तिराहे पर विधायक पुत्र लोकेश मीणा के नेतृत्व में मंत्री शकुंतला रावत का स्वागत किया गया। इस दौरान कांग्रेस कार्यकर्ताओं ने लडू बांटेकर खुशी का इजहार किया। इस अवसर पर उद्योग मंत्री से थानागाजी औद्योगिक क्षेत्र जो कि मरणान्तर अन्वस्था में है उसके लिए क्या योजना है। इसके जवाब में उन्होंने कहा कि रीको द्वारा अधिग्रहित जमीनों पर प्रदूषण मुक्त औद्योगिक इकाइयों को प्राथमिकता देकर औद्योगिक क्षेत्र को विकसित किया जाएगा। स्वागत के दौरान नागर पालिका अध्यक्ष चौधमल सैनी, उप चेयरमैन सावित्री राजेश, लक्ष्मण सैनी, कल्याण सहाय शर्मा, महेंद्र शर्मा, उपेंद्र रावल, राजू बाबड़ी वाला, हनुमान सहाय सैनी, लच्छू राम पांडे, लक्ष्मी नारायण शर्मा, आदि मौजूद रहे।

प्रबोधक संघ का महा अधिवेशन आज

निवाई, (निर्सं)। अखिल भारतीय प्रबोधक संघ के तत्वावधान में सोमवार को गांग जमुना गार्डन में महा अधिवेशन का आयोजन किया जाएगा। जिसकी तैयारियों को लेकर पदाधिकारियों ने जायजा लेकर आवश्यक दिशा निर्देश दिए। प्रदेश सलाहकार राजाराम जोगिंड ने बताया कि वार्षिक अधिवेशन स्थानीय राजकीय उच्च माध्यमिक विद्यालय में होना था। लेकिन कारणवश स्थान को बदलकर गांग-जमुना गार्डन में रखा गया है। उन्होंने बताया कि अधिवेशन की पूर्णरूप से तैयारिया हो चुकी है। उन्होंने बताया कि महा अधिवेशन के मुख्य अतिथि विधायक प्रशांत बैरवा होंगे। इस दौरान जिला अध्यक्ष कन्हैयालाल बैरवा, तहसील अध्यक्ष जयनारायण मीणा, पूर्व तहसील अध्यक्ष रामप्रसाद नागवंश, संगठन मंत्री शंकरलाल कुमावत, तहसील मंत्री मंगलराम मीणा, तहसील मंत्री मदनलाल माली, प्रदेश मंत्री कैलाश चौधरी, राकेश बैरवा, मोहम्मद साजिद, सुरेशकुमार बैरवा, सुनीलकुमार बैरवा, खालिद हुसैन सहित कई पदाधिकारियों ने अधिवेशन का जायजा लिया।

प्रियंका गांधी का मिश्र के नेतृत्व में स्वागत


लालसोट। उपखंड मुख्यालय पर कांग्रेस पार्टी की राष्ट्रीय महासचिव प्रियंका गांधी का दिल्ली से सवाई माधोपुर जाते वक्त रास्ते में जोहरी मोटर्स के पास स्वागत किया गया। कांग्रेस की राष्ट्रीय महासचिव प्रियंका गांधी का लालसोट नगर पालिका पूर्व पालिकाध्यक्ष खादी ग्रामोद्योग समिति के अध्यक्ष दिनेश मिश्र आदि कांग्रेसी कार्यकर्ताओं के नेतृत्व में स्वागत किया गया। स्वागत कार्यक्रम के दौरान कुछ देर रुकी कांग्रेस पार्टी की राष्ट्रीय महासचिव ने स्वागत सत्कार कार्यक्रम के दौरान पूर्व चेयरमैन मिश्र से स्थानीय राजनैतिक गतिविधियों के बारे में भी जानकारी प्राप्त की। इस दौरान चेयरमैन मिश्र द्वारा कांग्रेस की राष्ट्रीय महासचिव गांधी को कांग्रेस पार्टी की विभिन्न गतिविधियों से भी संक्षेप में अवगत कराया गया। वहीं इस दौरान पीसीसी सदस्य रामविलास खेमावास, एडवोकेट सुदीप मिश्र, पूर्व पार्षद दयाराम स्वामी, दीपक पुरोहित आदि मौजूद कांग्रेस कार्यकर्ताओं से भी अभिवादन स्वीकार किया।

शीघ्र नियुक्ति देने की मांग

श्रीमामधोपुर। अखिल राजस्थान राज्य आयुष नर्सिंग महासंघ के प्रदेश अध्यक्ष छीतर मल सैनी ने प्रदेश में कोरोना की तीसरी लहर को देखते हुये शनिवार को आयुर्वेद मंत्री सुभाष चंद्र गर्ग, आयुर्वेद सचिव किर्नोता श्रीवास्तव व आयुर्वेद यूनिवर्सिटी जोधपुर की रजिस्ट्रार सीमा कविता पर भेजकर आयुर्वेद विभागांतर्गत प्रक्रियाधीन नर्सिंग भर्ती में शीघ्र ही वरीयता सूची जारी कर नर्सिंग को नियुक्ति देने की मांग की है। महासंघ के प्रदेश अध्यक्ष सैनी ने पत्र में लिखा है कि प्रदेश में बढ़ती हुई कोरोना महामारी से आमजन की सुरक्षा के लिये मुख्यमंत्री अशोक गहलोत की संवेदनशील सरकार द्वारा शीघ्रत 18 माह पूर्व आयुर्वेद विभागांतर्गत निकाली गई 704 नर्सिंग भर्ती में अभी तक नियुक्ति नहीं मिल पाने से आम जनता को आयुर्वेद चिकित्सा पैथी का समुचित लाभ नहीं मिल पा रहा है साथ ही नियुक्ति नहीं होने से बेरोजगार नर्सिंग में निराशा छाई हुई है।

देवली में नाला निर्माण में हो रहा घटिया सामग्री का इस्तेमाल

देवली, (निर्सं)। इन दिनों देवली शहर में पालिका प्रशासन द्वारा कराए जा रहे निर्माण कार्य राम भरोसे हो रहे हैं। वहीं विकास के नाम पर निर्माण कार्य में जमकर भ्रष्टाचार हो रहा है। ऐसा ही एक मामला सामने आया जिसमें पालिका प्रशासन ने शहर के पुराने एसबीजे बैंक से लेकर बैंक ऑफ बड़ौदा के सामने हाई सेकेंडरी गेट तक पुराने नाले को तोड़कर फिर से नए नाला निर्माण कराए जाने के लिए विकास कार्य योजना बनाई है। इस कार्य हेतु पालिका से एक ठेकेदार को कार्य आदेश जारी हुए हैं। कार्य आदेश प्राप्त होने के बाद संवेदक ने नाला निर्माण शुरू कर दिया जिसमें ठेकेदार की बद नियति के परिणाम साफ तौर पर दिखाई दिखे। तो वहीं ठेकेदार ने नाला निर्माण नियम नैतिक को दरकिनार कर दिया है। इस निर्माण कार्य को लेकर पालिका प्रशासन के विरुद्ध लोगों में नाराजगी बनी हुई है।



शहर के पुराने एसबीजे बैंक से लेकर हाई सेकेंडरी गेट तक पुराने नाले को तोड़कर फिर से बनाये जा नाले में कार्य आदेश के अनुसार निर्माण नहीं किया जा रहा है।

लोगों ने नाम नहीं छापने की शर्त पर बताया कि ठेकेदार संबंधित अधिकारी से सांठगांठ कर मनमानी तरीके से नाले का निर्माण कर रहा है

आदेश के अनुसार नाला निर्माण नहीं किया जा रहा है। स्थानीय लोगों ने यह भी कहना था कि कार्य से संबंधित अधिकारी की मौजूदगी में ठेकेदार कार्य आदेश के विपरीत निर्माण कर रहा है। लोगों से मिली सूचना पर मामला साफ तौर पर यह दिखाई दिया कि हाई सेकेंडरी के बंद गेट के सामने जहां नाले के पानी की निकासी के कोई कोई योजना तैयार नहीं की गई। ठेकेदार ने निर्माण दौरान शुरुआती तौर पर नाले को लगभग 2 फीट की चौड़ाई दी है। लेकिन कुछ ही फिट की दूरी पर बिडला भवन के नीचे नाले की चौड़ाई को घटाकर

गुफा नुमा घुमावदार नाली निर्माण कर दिया है। तो वहीं किन्हीं स्थानों पर नाले का निर्माण तक नहीं किया और निर्माण कार्य को आगे बढ़ा कर केवल लीपापोती कर दी।

गौरतलब है कि इन दिनों शहर में विकास कार्यों के नाम पर पालिका प्रशासन ने कई निर्माण कार्य कराने में होड़ बनाई हुई है। जिनमें पालिका प्रशासन और संवेदक की मिलीभगत साफ तौर पर देखी जा रही है। पालिका द्वारा करवाए जा रहे विकास कार्यों की अगर उच्च स्तर पर जांच हो तो यहां भ्रष्टाचार की परत दर परतें जमी दिखाई देंगी कि विकास के नाम कार्यों पर यहां कितना भ्रष्टाचार हुआ है। जिसका जीता जागता सबूत एसबीबीजे बैंक से लेकर बैंक ऑफ बड़ौदा के सामने चल रहे नाला निर्माण कार्य में साफ तौर पर देखा जा सकता है।

देखने वाली बात तो यह भी है कि नाला निर्माण में दोनों छोर से पानी की निकासी को लेकर कोई योजना तैयार किये बिना ही नाला निर्माण के आदेश जारी किए जा रहे हैं।

सांभरझील, (निर्सं)। किशनगढ़

रेनवाल तहसील के गांव रामजीपुराखुर्द, गुर्जरी का बास व सलहदीपुरा में करीब एक माह में अब 710 बकरियों की मौत के बाद भी यह सिलसिला नहीं थम रहा है। हालांकि बताया जा रहा है कि पशुपालन विभाग की ओर से मृत बकरियों के पोस्टमार्टम के बाद पायी गयी पाथरलेला नामक बीमारी के बाद

पशुपालन विभाग की ओर से 6448 बकरियों टीकाकरण व 891 का उपचार किया

अब तेजी से काम शुरू कर दिया गया। विभाग की टीम की ओर से घर-घर जाकर टीकाकरण का काम भी शुरू कर दिया गया है तथा इनका उचित उपचार भी किया जा रहा है। मामलों को गंभीरता से लेते हुये खुद पशुपालन विभाग के मंत्री लालचन्द कटारिया की ओर से इसके लिये अधिकारियों से फौंड बैंक प्राप्त किया जा रहा है। उनकी ओर से विभाग के अधिकारियों को किशनगढ़ रेनवाल के उन तमाम गांवों का दौरा कर स्थिति पर निरंत्रण करने के लिये कहा जा चुका है। ग्राम पंचायत नान्दरी के सरपंच से बात



रविवार को दो-तीन बकरियों की फिर से मौत हुई है।

करने पर बताया कि बकरियों की मौत का सिलसिला पिछले एक माह से चल रहा है, लेकिन विगत 17 नवम्बर को एक ही दिन में 70 से अधिक बकरियों की मौत के बाद पशुपालन विभाग व प्रशासन हस्तगत में आया। पशुपालन विभाग के एडिशनल डायरेक्टर उमेश सिंह व डिविटी डायरेक्टर डॉ. पदमचन्द कानखडिया से बात करने पर बताया कि 17 नवम्बर से आज तक हमारे रिकॉर्ड के मुताबिक 74 बकरियों की मौत होना पाया गया है। विभाग की ओर से अभी तक 6448 पशुओं का टीकाकरण व 891 टीका उपचार किया जा चुका है तथा 11 टीमां का गठन हालात पर काबू पाने के लिये तैनात किया हुआ है। स्थिति अब पूरी तरह से नियंत्रण में है। इस मामले में राजस्व विभाग के रामजीपुराकलां व नान्दरी पटवारी की ओर से कराये गये सर्वे के अनुसार अब तक करीब 710 बकरियों की मौत होना बताया जा रहा है। प्राप्त जानकारी के अनुसार रविवार को दो तीन बकरियों की फिर से मौत हुयी है तथा विभाग की ओर से अब तक मृत पशुओं को वैज्ञानिक पद्धित से दफना दिया गया है।